



KEDIA™
Pavitra

भारत का असली प्रोटीन

- Unpolished
- Low Moisture Content
- Higher Yield
- Sortex Cleaned
- Highest Grade
- Export Quality
- Bold Size



ORDER NOW:

• शरबती सुपीरियर आटा
• देशी चक्की आटा
• सूजी
• दलिया
• बेसन

• शरबती गेहूँ
• देशी गेहूँ
• लाकाडोंग हल्दी पाउडर
• मिर्च पाउडर
• धनिया पाउडर

• जीरा
• सौंफ
• चना दाल
• काला चना
• हरा चना

• काबुली चना
• हरा मूंग
• हरा मटर
• मसूर मलका
• मसूर दाल

• मूंग दाल
• मूंग दाल (छिलका)
• मोठ
• अरहर/तूर दाल
• उड़द दाल

• उड़द दाल (छिलका)
• राजमा चित्रा
• राजमा लाल
• राजमा कश्मीरी
• कैलिफोर्निया बादाम

• काजू
• पिस्ता
• किशमिश
• अखरोट
• मामरा बादाम

COMING SOON: चावल | पोहा | कुकिंग ऑयल | खड़े मसाले | चाय

ORDER ON
WEBSITE



ORDER ON
WHATSAPP



ORDER ON
APP



रिटेलर और कस्टमर

कॉल लगाओ, गाड़ी बुलाओ

1800 120 2727

AVAILABLE AT



21000+ RETAILERS



SUPERMARKETS



QUICKCOM/ECOM



WEBSITE



WHATSAPP



APP



TOLL FREE

T&C Apply

कांग्रेस अभी भी स्वीकार करने को तैयार नहीं है कि बिहार में वो जायज तरीके से हारी है

कांग्रेस का मानना है कि “द मैन ऑफ द मैच” चुनाव आयुक्त हैं, जिन्होंने आँखें बंद करके रखीं, जब भाजपा ने सभी स्थापित तौर तरीकों का उल्लंघन कराया, चुनाव अभियान के दौरान

सुधांश पंत सोमवार को श्रीनिवास को मुख्य सचिव का कार्यभार सौंपेंगे



सुधांश पंत



वी. श्रीनिवास

जयपुर, 14 नवंबर। वर्ष 1989 बैच के वरिष्ठ आईएसएस वी. श्रीनिवास राजस्थान के नये मुख्य सचिव का कार्यभार सोमवार को वर्तमान मुख्य सचिव सुधांश पंत से ग्रहण करेंगे। सुधांश पंत दिल्ली में कैबिनेट सैक्रेटरीयट में ओएसडी बनाये गये हैं तथा वे मंगलवार को अपना काम संभालेंगे। (शेष अंतिम पृष्ठ पर)

सिर्फ 5 सीटें जीत सकी। भाजपा नेताओं ने उनके नेतृत्व की कड़ी आलोचना की, और कांग्रेस के भीतर भी उनके कामकाज और पार्टी चलाने के तरीके पर तीखी आलोचना बढ़ रही है।

राहुल और प्रियंका दोनों देश से बाहर हैं, और कांग्रेस नेतृत्व की ओर से इस भारी हार पर कोई ठोस बयान सामने नहीं आया है।

वाम दल (लेफ्ट पार्टियाँ), जिन्हें अच्छे नतीजों की उम्मीद थी, वे भी पूरी तरह निराश हैं और राजनीतिक तस्वीर से लगभग बाहर हो गये हैं।

कांग्रेस पुनः पुरजोर ढंग से कह रही है कि असली कहानी भाजपा नेतृत्व के चुनावी प्रबंधन और चालों की है, जिसने इस जीत को संभव बनाया, और भाजपा के अंदर के कई नेता और कार्यकर्ता भी इससे चकित रह गए हैं।

कांग्रेस ने यह भी आरोप लगाया कि 65 लाख से ज्यादा मतदाताओं के (शेष अंतिम पृष्ठ पर)

राज्य सरकार 15 अप्रैल तक पंचायत व निकाय चुनाव कराए

जयपुर, 14 नवंबर। राजस्थान हाईकोर्ट ने राज्य सरकार को आदेश दिए हैं कि वह प्रदेश की पंचायतों और नगर निकायों के चुनाव 15 अप्रैल तक कराए। इसके लिए अदालत ने 31 दिसंबर तक परिसीमन की प्रक्रिया पूरी करने को कहा है। एक्टिंग सीजे संजीव प्रकाश शर्मा और जस्टिस संजीत पुरोहित की खंडपीठ ने

राजस्थान हाई कोर्ट की खंडपीठ ने निर्देश देते हुए परिसीमन की प्रक्रिया 31 दिसम्बर तक पूरी करने को कहा।

यह आदेश पूर्व विधायक संयम लोढ़ा की याचिका सहित, जयपुर और जोधपुर में दायर कुल 439 याचिकाओं पर फैसला सुनाते हुए दिया। अदालत ने गत 12 अगस्त को सभी पक्षों को सुनने के बाद इन याचिकाओं पर फैसला सुरक्षित रख लिया था। (शेष अंतिम पृष्ठ पर)

-रेणु मित्तल-
-राष्ट्रदूत दिल्ली ब्यूरो-
नई दिल्ली, 14 नवम्बर। बिहार चुनाव में भाजपा और जद यू को भारी जीत मिली है, जबकि राजद को भारी हार का सामना करना पड़ा है।

एन.डी.ए. ने 200 का आंकड़ा पार कर लिया, जो कई लोगों के लिए चौकाने वाला है, क्योंकि जमीनी हालात इतनी बड़ी जीत का संकेत नहीं दे रहे थे। कांग्रेस ने आरोप लगाया है कि “मैन ऑफ द मैच” चुनाव आयुक्त रहे, जिन्होंने आँखें बंद कर लीं और सोते रहे, जबकि भाजपा ने चुनाव प्रचार के दौरान सभी नियमों और मानकों का खुलकर उल्लंघन किया।

प्रशांत किशोर की भी बड़ा झटका लगा और उनका प्रदर्शन बिल्कुल शून्य रहा, जिससे वे चुनावी मुकाबले से बाहर हो गए।

महागठबंधन के मुख्यमंत्री पद के उम्मीदवार तेजस्वी यादव चुनाव जीत

■ कांग्रेस के आरोपों के अनुसार, पैंसठ लाख मतदाताओं का वोटर लिस्ट से नाम काटा गया था तथा देश भर से मतदाता भेजे गये थे, भाजपा के पक्ष में वोट करने के लिए।

■ कांग्रेस का यह भी आरोप है कि बिहार के माइग्रेंट वोटर को मतदान के लिए लाने की पूर्ण व्यवस्था की गई, फूलमाला व स्वागत गेट बनाकर।

■ कांग्रेस की यह भी शिकायत है कि दस हजार रूपए एक करोड़ महिला मतदाताओं को बांटे गए, पर, चुनाव आयोग चुप रहा।

■ कांग्रेस के अनुसार, भाजपा व चुनाव आयोग के बीच “गठबंधन” है और इसीलिए प्र.मंत्री मोदी ने नारा दिया है, “गंगा बिहार से बंगाल बहती है” और अब बंगाल के चुनाव में भी यह संबंध उपयोग में लाए जाएंगे।

गए, लेकिन दिन के कुछ समय तक वे पीछे चल रहे थे।

सबसे बड़ा झटका राहुल गांधी को लगा, जिनकी कांग्रेस पार्टी 61 में से

भारी “सैटबैक” के बावजूद आरजेडी को भाजपा व जद (यू) से ज्यादा वोट मिले

-जाल खंबाता-
-राष्ट्रदूत दिल्ली ब्यूरो-
नई दिल्ली, 14 नवम्बर। तेजस्वी यादव की अगुवाई वाली राजद को अब तक अपने प्रतिद्वंद्वियों, भाजपा और नीतीश कुमार की जद यू से ज्यादा वोट मिले हैं।

बिहार में सत्ता पर क्रांतिज नेशनल डेमोक्रेटिक एलायंस (एनडीए) दोबारा सरकार बनाता हुआ दिख रहा है, वहीं, विपक्ष की पार्टी राष्ट्रीय जनता दल (राजद), जिसने 2010 के बाद से अपना सबसे बड़ा झटका झेलना पड़ सकता है, इस बात से थोड़ी राहत में है कि उसे सबसे ज्यादा वोट शेयर मिला है। वोटों की गिनती शुरू होने के छह घंटे बाद तक, तेजस्वी यादव की पार्टी को भाजपा और मुख्यमंत्री नीतीश कुमार की जेडीयू से ज्यादा वोट मिले हैं।

राजद, जिसने 243 सदस्यीय विधानसभा की 143 सीटों पर चुनाव लड़ा था, को अब तक 22.84 प्रतिशत वोट मिले हैं, जो भाजपा से 1.86 प्रतिशत और जद यू से 3.97 प्रतिशत ज्यादा है। 2020 के विधानसभा चुनाव में

■ आरजेडी ने 143 सीटों पर चुनाव लड़ा था तथा उसका “वोट शेयर” 22.84 प्रतिशत रहा, जो भाजपा के “वोट शेयर” से 1.86 प्रतिशत ज्यादा है तथा जद (यू) के वोट शेयर से 3.97 प्रतिशत अधिक है।

सबसे बड़ी पार्टी बनकर उभरने वाली राजद इस बार सिर्फ 27 सीटों पर आगे चल रही है। यह प्रदर्शन राजद का 2010 के बाद दूसरा सबसे खराब प्रदर्शन माना जा रहा है, जब पार्टी को सिर्फ 22 सीटें मिली थीं।

विपक्षी महागठबंधन के मुख्यमंत्री पद का चेहरा, तेजस्वी यादव अपनी राधोपुर सीट पर जीत गए हैं, लेकिन, दिन में काफी समय तक पीछे चल रहे थे। एक बार तो वे भाजपा के सतीश कुमार से 2,288 वोटों से पीछे थे।

महागठबंधन में राजद के साथी दल भी काफी पीछे हैं। कांग्रेस 4 सीटों पर आगे है, सीपीआईएम (एल) 4 पर और सीपीआई 1 सीट पर आगे है।

वहीं दूसरी तरफ, एनडीए 201 सीटों पर आगे है। भाजपा 91 सीटों पर,

जेडीयू 81 पर, केन्द्रीय मंत्री चिराग पासवान की लोक जनशक्ति पार्टी (राम विलास) 21 पर, केन्द्रीय मंत्री जीतन राम मांझी का हिंदुस्तानी अवाग मोर्चा 5 पर, और राज्यसभा सांसद उपेन्द्र कुशवाहा का राष्ट्रीय लोक मोर्चा 4 सीटों पर आगे है।

प्रशांत किशोर की जन सुराज पार्टी (वीआईपी) उन सभी सीटों पर पीछे है, जहां उन्होंने चुनाव लड़ा है।

बिहार में मतदान दो चरणों में हुआ था, 6 नवंबर और 11 नवंबर को, और इस बार 66 प्रतिशत से अधिक मतदान हुआ, जो 1951 के बाद राज्य में सबसे अधिक है।

पुरुष मतदाताओं ने 62.8 प्रतिशत और महिला मतदाताओं ने 71.6 प्रतिशत मतदान किया।

भू-अभिलेख निरीक्षक 7.5 लाख की रिश्वत लेते गिरफ्तार

जयपुर, 14 नवम्बर। भ्रष्टाचार निरोधक ब्यूरो (एसीबी) की राजसमन्द टीम ने कार्रवाई करते हुए वृत्त भाणा तहसील कुंवारिया जिला राजसमंद के भू-अभिलेख निरीक्षक कमलेश चंद्र खटीक को सात लाख रुपये की रिश्वत

भ्रष्टाचार निरोधक विभाग निरीक्षक के घर व अन्य ठिकानों पर सर्च कर रही है।

लेते गिरफ्तार किया गया है। यह रिश्वत भू-प्रबन्ध विभाग की ओर से चलाये जा रहे पैमाइश कार्य में आराजियात की मौके के हिसाब से पैमाइश की कार्यवाही करने एवं नक्शा शुद्धिकरण करने की एवज में ली गई थी। फिलहाल भू-अभिलेख निरीक्षक के घर सहित अन्य ठिकानों पर एसीबी की सर्च चल रही है। भ्रष्टाचार निरोधक ब्यूरो पुलिस महानिदेशक गोविन्द गुप्ता ने बताया कि (शेष अंतिम पृष्ठ पर)

नीतीश, भाजपा कॉम्बिनेशन इतना अनबीटेबल क्यों है

भाजपा की संगठनात्मक क्षमता, सशक्त बूथ सैटअप व राष्ट्रीय चुनाव अभियान ने नीतीश की विश्वसनीयता व अनुभव को पोषित किया

-जाल खंबाता-
-राष्ट्रदूत दिल्ली ब्यूरो-
नई दिल्ली, 14 नवंबर। बिहार के मुख्यमंत्री नीतीश कुमार ने स्वयं को एक स्थिर और भरोसेमंद प्रशासक के रूप में पेश करके वनों की सरकार-विरोधी लहर (एंटी-इनकैंबेंसी) पर काबू पा लिया है। उनकी निरंतरता, मजबूत नेतृत्व और स्थिर कामकाज के वादे ने मतदाताओं की धकान को कम करने और प्रमुख क्षेत्रों में विरवास जगाने में मदद की है।

भाजपा के साथ उनका समय पर किया गया गठबंधन बेहद अहम साबित हुआ। जिसने उनकी जदयू की क्षेत्रीय ताकत को भाजपा के बड़े संगठनात्मक ढांचे से जोड़ दिया। इसने अलग-अलग जातियों में समर्थन बढ़ाया और उन मतदाताओं को भरोसा दिया, जो एकजुट और स्थिर राजनीतिक विकल्प चाहते थे।

■ नीतीश की ईबीसी, कुर्मी, महादलित व गैर यादव ओबीसी पर पकड़ ने एक व्यापक व नया समीकरण प्रस्तुत किया, जिसने दोनों पार्टियों को कई सोशल ग्रुप्स में प्रवेश दिलाया तथा लालू का विरपरिचित “एम वाय” फॉर्मूला महागठबंधन को व्यापक समर्थन नहीं दिला पाया।

74 साल की उम्र में, नीतीश कुमार ने अपने बारे में उठे संदेहों को गलत साबित किया। उन्होंने पूरी ऊर्जा और फोकस के साथ चुनाव प्रचार किया। जनता के बीच लगातार संपर्क और संवाद ने मतदाताओं का संचार दिलाया कि वे एक और कार्यकाल संभालने और प्रभावी नेतृत्व देने में पूरी तरह सक्षम हैं। महिलाओं के लिए खास योजनाओं और अर्ध-शहरी क्षेत्रों में बहुत प्रभावी रहा, जहाँ लोग लगातार सुधार देखना चाहते थे। दूसरी तरफ, महागठबंधन की

आपसी खींचतान और अस्पष्ट संदेशों ने विपक्ष को कमजोर बना दिया। स्पष्ट नेतृत्व और स्थिरता चाहने वाले मतदाता एनडीए की तरफ चले गए, जिससे पूरी चुनावी मुहिम में नीतीश कुमार की बढ़त कायम रही।

भाजपा का मजबूत वृ्ध प्रबंधन और राष्ट्रीय स्तर का प्रचार भी उनके लिए फायदेमंद रहा। मतदाताओं तक पहुंचने की भाजपा की संगठित रणनीति ने नीतीश कुमार की छवि और अनुभव को और मजबूती दी।

ईबीसी, कुर्मी, महादलित और गैर-यादव ओबीसी समुदायों तक उनकी पहुंच ने एक व्यापक सामाजिक गठजोड़ बनाया। प्रतिनिधित्व और लक्ष्ययुक्त सहायता देने से उन्हें राज्य के कई सामाजिक समूहों का समर्थन मिला। (शेष अंतिम पृष्ठ पर)

बिलाड़ा में ट्रोमा सैन्टर का चिकित्सा अधिकारी रिश्वत लेते गिरफ्तार

जोधपुर, 14 नवम्बर (कासं)। भ्रष्टाचारनिरोधक ब्यूरो जोधपुर की टीम ने बिलाड़ा के राजकीय ट्रोमा सेंटर के चिकित्साधिकारी को 3.70 लाख की रिश्वत लेने के आरोप में पकड़ा है। उनसे

■ एसीबी की जोधपुर इकाई ने शिकायत के आधार पर ट्रैप की कार्यवाही की।

अग्रिम पृष्ठताछ जारी है। कार्रवाई शुक्रवार सुबह की गई। एसीबी द्वारा ट्रैप होने वाला चिकित्साधिकारी डॉक्टर बुधराज बिश्नोई हैं। ब्यूरो के महानिदेशक गोविन्द गुप्ता ने बताया कि एसीबी की जोधपुर शहर इकाई को एक शिकायत इस आशय की मिली कि डॉक्टर बुधराज बिश्नोई चिकित्सा अधिकारी राजकीय ट्रोमा सेंटर बिलाड़ा जोधपुर द्वारा परिवादी के भाई को फार्मासिस्ट के पद के लिए नियुक्ति देने के लिए तीन लाख रूपए व (शेष अंतिम पृष्ठ पर)

लूट के इरादे से सर्राफा व्यापारी पर फायरिंग करने के तीन आरोपी गिरफ्तार

पुलिस 50 सीसीटीवी खंगालते हुए आरोपियों तक पहुंची और गिरफ्तार किया

भरतपुर, (निंस्)। भरतपुर के रूपवास में गत 12 नवंबर को सर्राफा व्यापारी का बैग लूटने में नाकाम रहे आरोपियों ने फायरिंग की थी। पुलिस 50 सीसीटीवी खंगालते हुए आरोपियों तक पहुंची। वारदात को अंजाम देने वाले तीन आरोपियों को गिरफ्तार कर लिया।

एसपी दिगंत आनंद ने शुक्रवार को बताया कि रूपवास कस्बे के महादेव चौक के पास मनुआ वाली गली में 12 नवंबर को 3 बदमाशों ने सर्राफा व्यापारी धीरज रघुवंशी को लूटने की कोशिश की। धीरज के पास ज्वेलरी और कैश से भरा बैग था। आरोपियों ने बैग छीनने की कोशिश की, लेकिन धीरज ने बैग नहीं छोड़ा। इस पर आरोपियों ने फायरिंग कर दी। फायर के छर्रे धीरज के पास खड़े किराना व्यापारी अरुण सिंघल के चेहरे पर लगे। वारदात के बाद आरोपी फरार हो गए। व्यापारियों ने आक्रोश जताया और पुलिस में रिपोर्ट दी। एसपी दिगंत आनंद ने बताया बदमाशों को पकड़ने

के लिए पुलिस की टीमों का गठन किया गया।

पुलिस ने 50 सीसीटीवी के फुटेज इकट्ठे किए। सीसीटीवी फुटेज से आरोपियों की पहचान की गई। वे रूपवास कस्बे के ही रहने वाले थे। तीनों को चिन्हित कर थाने पर लाया गया। उनसे सर्राफा व्यापारी की लूट की वारदात को लेकर पूछताछ की गई। आरोपियों ने वारदात को अंजाम देना कबूल किया। तीन आरोपियों में से दो गुज्जर नट और सौरभ नट सगे

■ **आरोपियों ने गिरोह बना रखा था, गिरोह के कुछ लोग व्यापारी की रेकी कर रहे थे, इसके बाद लूट की साजिश रची गई**

भाई हैं। दोनों रूपवास में बांगड़ कॉलोनी के रहने वाले हैं। तीसरा साथी चंद्रकेश उर्फ लुक्का भी बांगड़ कॉलोनी में रहता है। तीनों से पूछताछ की जा रही है। एसपी दिगंत आनंद ने बताया अब तक हुई पूछताछ में सामने आया कि आरोपियों ने गिरोह बना रखा था, गिरोह के कुछ लोग व्यापारी की रेकी कर रहे थे। इसके बाद लूट की साजिश रची गई। लूट नाकाम हुई तो फायरिंग कर दी। वारदात में इस्तेमाल बाइक जब्त कर लगी है। हथियारों को लेकर पूछताछ जारी है।

भगवान बिरसा मुण्डा की 150वीं जन्म जयंती के उपलक्ष्य में प्रदर्शनी का शुभारंभ

अलवर, (निंस्)। जिला कलेक्टर डॉ. आर्तिका शुक्ला ने शुक्रवार को प्रताप ऑडिटोरियम में भगवान बिरसा मुण्डा की 150वीं जन्म जयन्ती के उपलक्ष्य में जनजातीय गौरव वर्ष के तहत जिला प्रशासन के द्वारा एवं सूचना एवं जनसम्पर्क विभाग के सहयोग से लगाई गई दो दिवसीय प्रदर्शनी का फीता

■ **भगवान बिरसा मुण्डा की जीवनी पर आधारित लघु फिल्म का प्रदर्शन भी किया गया**

काटकर शुभारम्भ किया। इस अवसर पर भगवान बिरसा मुण्डा की जीवनी पर आधारित लघु फिल्म का प्रदर्शन भी किया गया।

जिला कलेक्टर डॉ. आर्तिका शुक्ला ने कहा कि भगवान बिरसा मुंडा का जीवन संघर्ष, समर्पण एवं आत्मनिर्भरता का परिचायक है। उन्होंने कहा कि भगवान बिरसा मुण्डा के जीवन से प्रेरणा लेकर जनजातीय समाज के उत्थान के लिए केंद्र एवं राज्य सरकार द्वारा संचालित कल्याणकारी योजनाओं की क्रियान्वित सुनिश्चित की जा रही है, जिसके तहत जिले के जनजातीय बहुल 142 गांवों में लाभप्र 17 विभागों की 25 जनकल्याणकारी योजनाओं में

सैचुरेशन स्तर प्राप्त करने के लिए अनवरत कार्य किया जा रहा है।

जिला कलेक्टर डॉ. आर्तिका शुक्ला ने प्रताप ऑडिटोरियम में प्रदर्शनी का उद्घाटन फीता काटकर किया। प्रदर्शनी में भगवान बिरसा मुंडा की जीवनगाथा के रूप में उनके संघर्षों एवं आदिवासी समाज के उत्थान के लिए किए गए कार्यों तथा केंद्र एवं राज्य सरकार द्वारा जनजातीय समाज के कल्याण हेतु संचालित योजनाओं पर

ऑनलाइन गैमिंग से धोखाधड़ी, सात जने गिरफ्तार

उदयपुर, (कासं)। बड़गांव थाना पुलिस ने ऑनलाइन गैमिंग जरिये आमजन से धोखाधड़ी कर नकदी की ठगी करने के मामले में सात आरोपियों को गिरफ्तार किया है।

जिला पुलिस अधीक्षक योगेश गोयल के निर्देश पर बड़गांव थानाधिकारी पूर्णसिंह राजपुरोहित, डीएसटी टीम संयुक्त कार्यवाही करते हुए मुखबीर से मिली सूचना के आधार पर बड़ी मौया चौराहा के पास स्थित इडीर्नाकाडिया नामक विला पहुंचे, जहां ठहरे गौरव पुत्र गिरधारी भंडारी निवासी भुपालपुरा हाल सर्वरतुविलास सूरजपोल, रोहित शर्मा पुत्र जगदीश शर्मा निवासी आर के कॉलोनी सुभाषनगर भीलवाड़ा हाल सीपीएस स्कूल से आगे भुपालपुर, भायदौपर्सिंह झाला पुत्र सुखदेवसिंह निवासी पारस सोसायटी तेजाबाई पार्क राजकोट गुजरात, बृजराजसिंह पुत्र नटुबांसिंह झाला निवासी पारस सोसायटी तेजाबाई पार्क पडहरी राजकोट गुजरात, पार्थ ओझा पुत्र गुणवन्तभाई अक्षर सोसायटी मोतीपुरा एडिविजन हिम्मतनगर, मयूर पटेल पुत्र मनहरमाई निवासी न्यू सिविल रोड मोतीपुरा ए डिविजन हिम्मतनगर गुजरात हॉल लक्ष्मीपुरा देहगांव गांधीनगर गुजरात व कुम्हारों का मोहल्ला बासनी चित्तौड़गढ़ हाल युनिवर्सिटी रोड निवासी मोतिसिंह पुत्र बलवन्तसिंह आदि साइबर ठगी एवं ऑनलाइन गैमिंग से धोखाधड़ी करते पाए गए, जो अलग-अलग राज्यों से ऑनलाइन फार्निसियल फ्रॉड से संबंधित भारत सरकार द्वारा संचालित एनसीअरबी पोर्टल पर शिकायतें दर्ज हो रखी है। जिन्होंने लोगों के बैंक खातों कमीशन पर लेकर कमीशन पर अन्य को देकर उनके जरिये लेन-देन कर ऑनलाइन ठगी करने की जानकारी सामने आई, जिनसे पूछताछ की जा रही है।

फर्नीचर व्यापारी को लूटने वाले पंजाब से गिरफ्तार

श्रीगंगानगर, (निंस्)। यहां चैताली एनक्लेव के पास फर्नीचर व्यापारी की आंखों में मिर्ची डालकर लूट करने के मामले में पुलिस ने दो बदमाशों को बापर्दा गिरफ्तार किया है। पकड़े गए दोनों बदमाश की स्कूटी रोकी और बैग छीनने की कोशिश। गुरसिमरन ने बैग नहीं छोड़ा तो बदमाशों ने व्यापारी की आंखों में मिर्ची पाउडर झाँक दिया, जिससे व्यापारी की आंखें जलने लगी तो उसने चीख-पुकार शुरू की। इसी दौरान शोर सुनकर पीछे से आ रहे दो युवकों ने बदमाशों को पकड़ने की कोशिश की तो बदमाशों ने चाकू निकालकर उनपर हमला कर दिया और बैग छीनकर फरार हो गए।

घायलों को जिला अस्पताल में



एफसीआई गोदाम से हजारों टन गेंहू का गबन, जांच शुरू

विभागीय स्तर पर जांच में कुछ लोगों की मिलीभगत सामने आई, जिसमें सरकारी कर्मचारी भी शामिल रहे

जोधपुर, (कासं)। बासनी औद्योगिक क्षेत्र द्वितीय चरण में एफसीआई गोदाम से हजारों टन गेंहू का गबन हुआ। पूर्व में पता लगने पर विभागीय स्तर पर जांच की गई, तब कुछ लोगों की मिलीभगत सामने आई, जिसमें सरकारी कर्मचारी भी शामिल रहे। गेंहू कितने का था, इस बारे में खुलासा नहीं हुआ है। गबन छह माह तक चलता रहा। ऑडिट में इसका खुलासा हो पाया। अब एफसीआई के प्रवर्तन अधिकारी ने कुछ लोगों को नामजद कर बासनी थाने में रिपोर्ट दी है, जिसमें गहनता से तत्पीश आरंभ की गई है।

■ **गबन छह माह तक चला, ऑडिट में खुलासा हुआ, एफसीआई के प्रवर्तन अधिकारी ने थाने में रिपोर्ट दी**

जिला रसद विभाग के प्रवर्तन निरीक्षक राजकरण बारहठ की तरफ से बासनी थाने में केस दर्ज करवाया गया है। रिपोर्ट के अनुसार एफसीआई का गोदाम बासनी द्वितीय चरण में आया है।

किसान की कुएं में गिरने से मौत

भीलवाड़ा, (निंस्)। भीलवाड़ा जिले के आसींद थाना क्षेत्र में शुक्रवार सुबह एक दर्दनाक हादसा सामने आया, जब गुरुवार शाम से लापता किसान का शव कुएं से बरामद किया गया।

बरनाघर निवासी धर्मीचंद गुर्जर (55) की मौत कुएं में डूबने से हुई है। गुरुवार शाम वे अपने खेत पर मोटर चलाने गए थे, लेकिन घर नहीं लौटे। देर रात जब परिजन खेत पहुंचे तो कुएं में उनकी पगड़ी तैरती देख अनहोनी की आशंका हुई। सूचना पर पुलिस और ग्रामीणों ने तुरंत बचाव कार्य शुरू किया। कुआं पानी से भरा होने के कारण रेस्क्यू में भारी दिक्कतें आईं। ग्रामीणों की मदद से तीन मोटरों के जरिए पूरी रात पानी निकाला गया। शुक्रवार सुबह करीब 10 बजे पानी का स्तर कम होने पर अजमेर से बुलाई गई एसडीआरएफ टीम ने रेस्क्यू ऑपरेशन चलाकर शव को बाहर

निकाला। मृतक के पुत्र पुखराज गुर्जर ने बताया कि उनके पिता मोटर का पाइप बांधते समय फिसलकर कुएं में गिर गए थे। पुलिस ने शव को सामुदायिक स्वास्थ्य केंद्र, आसींद भेजा, जहां पोस्टमार्टम के बाद परिवार को सौंप दिया गया।

■ **मृतक किसान (फाइल फोटो)।**

आवासीय भूमि से कब्जा खाली करने से इनकार, परिवादी को धमकाया

भरतपुर, (निंस्)। जिले के डेहरा मोड़ पुलिस चौकी की ओर से आवासीय भूमि से कब्जा खाली करने का मामला सामने आया है। इतना ही नहीं जब परिवादी कब्जा लेने व नाप कराने के लिए पड़ुचा तो उसे धमकाकर भगा दिया गया, जबकि इस प्रकरण में खुद एसपी कार्रवाई के लिए निर्देशित कर चुके हैं।

शहर के सहयोग नगर निवासी कुलदीप सिंह पुत्र हरभान सिंह ने परिवाद में कहा है कि डेहरा मोड पुलिस चौकी के बवाल में उसके दो आवासीय भूखंड हैं। आवासीय भूमि पर चौकी वालों की ओर से जबरजस्ती वाहनों का ढेर लगा रखा है एवं प्रभावी को जमीन

से सामान हटाने को कहा तो उन्होंने धमकाकर भगा दिया। 18 सितंबर 2024 को तत्कालीन जिला पुलिस अधीक्षक के समक्ष परिचेदना दी थी इस पर एएसपी उज्जैन को न्याय उचित कार्रवाई के लिए आदेश जारी किए थे। उस पर भी आज तक कोई भी कार्रवाई नहीं हुई। 2 सितंबर 2024 को आईजी के समक्ष प्रवेदन प्रस्तुत की लेकिन कोई कार्रवाई नहीं हुई। 5 जून 2025 को तहसीलदार नदबई के आदेश पर पटवारी एवं गिरदावर की ओर से पैमाइश की गई। इस चौकी प्रभारी ने नहीं माना। 7 अगस्त 2025 को तहसीलदार नदबई की ओर से तीन पटवारी एवं दो गिरदावर की टीम

अवैध खनन व अतिक्रमण के विरोध में ग्रामीणों में रोष

भुसावर/भरतपुर, (निंस्)। भुसवर उपखण्ड के सुहारी और कोटकी गांवों के दर्जनों ग्रामीणों ने उपखण्ड अधिकारी कार्यालय पहुंचकर अवैध खनन और अतिक्रमण से हो रही परेशानियों से निजात दिलाने की मांग करते हुए ज्ञापन सौंपा।

ग्रामीणों द्वारा उपखण्ड अधिकारी राधेश्याम मीणा को दिए गए ज्ञापन में बताया गया है कि सुहारी और कोटकी गांवों की तलहटी के पास पहाड़ों में हो रहे अवैध खनन से फसलें और चारागाह भूमि नष्ट हो रही है। अवैध खनन के दौरान किए जा रहे ब्लास्ट से आसपास के क्षेत्रों में भूजल स्तर नीचे जा रहा है, साथ ही चारागाह और पेड़-पौधे भी नष्ट हो रहे हैं। ग्रामीणों ने यह भी बताया कि दबंग व्यक्तियों द्वारा गांव के चारागाह और पहाड़ी क्षेत्र की भूमि पर जबरन अतिक्रमण कर अवैध कब्जा किया जा रहा है। चारागाह के पेड़ों को काटकर रास्ते बना दिए गए हैं, जिससे पशुओं का चारा पूरी तरह नष्ट हो रहा

सुहारी कोटकी के ग्रामीणों ने अवैध खनन व अतिक्रमण के विरोध में एसडीएम को सौंपा ज्ञापन।

है। हरित राजस्थान योजना के तहत चारागाह भूमि पर लगाए गए 1500 पेड़ भी नष्ट कर दिए गए हैं। गांव में अवैध खनन से उड़ने वाले धूल के गुबारों के कारण लोगों को सिलिकोसिस जैसी गंभीर बीमारियां हो रही हैं।

बाल दिवस पर जागरूकता रैली निकाली

जालोर, (कासं)। राज्य विधिक सेवा प्राधिकरण के निर्देशानुसार जिला विधिक सेवा प्राधिकरण के अध्यक्ष एवं जिला न्यायाधीश हारून के निर्देशन में शुक्रवार को बाल दिवस पर शुक्रवार को कंडोल रूम को सूचना दी। पुलिस दल मौके पर पहुंचा और मनचले की हिरासत में लेकर थाने ले गया। प्रत्यक्षदर्शियों के अनुसार आरोपी पहले भी क्षेत्र में घूमता रहता था, लेकिन इस बार राहगीरों की सतर्कता और छात्रा की सूझबूझ के कारण पकड़ा गया।

लोगों ने पुलिस सखी रंजना पुरोहित की तत्परता और साहस की सराहना की। पुलिस ने आरोपी के खिलाफ छेड़छाड़ सहित संबंधित धाराओं में मामला दर्ज कर जांच शुरू कर दी है। पुलिस ने छात्राओं और महिलाओं से अपील की है कि किसी भी तरह की संदिग्ध गतिविधि दिखने पर तुरंत पुलिस या पुलिस सखी से संपर्क करें।

संख्या द्वितीय अंकित दवे, मुख्य जिला शिक्षा अधिकारी मुनेश कुमार मीणा, एसीबीओ रमेश खारवाल, जम्बरसिंह देवडा आदि मौजूद रहे।

इस दौरान अतिथियों के हाथों न्याय आपके द्वारा लोक उपयोगिता समस्याओं का सुलभ और त्वरित समाधान को लेकर रालसा की ओर से शुक्र किए गए तीन माह के अभियान के प्रचार प्रसार को लेकर पोस्टर का विमोचन किया गया। इस मौके पर विधिक जागरूकता शिविर का भी आयोजन किया गया। कार्यक्रम को संबोधित करते हुए जिला विधिक सेवा प्राधिकरण के सचिव अहसान अहमद ने बाल दिवस के बारे में विस्तार से जानकारी दी। उन्होंने निशुल्क विधिक सहायता, पीडित प्रतिकर स्क्रीम, राष्ट्रीय लोक अदालत, पीएलवी के कार्य एवं अन्य जानकारी दी। मुख्य जिला शिक्षा अधिकारी मुनेश कुमार मीणा ने बाल दिवस के बारे में विस्तार से बताया एवं अपने अधिकारों के प्रति सचेत होने का

आह्वान किया। इस दौरान महात्मा गांधी स्कूल शिक्षाजी नगर के अध्यापक हितेश दवे ने मंच संचालन किया। कार्यक्रम में वरिष्ठ पीटीआई नरेश लोकर, सज्जन कुमार, शैलजा माथुर, हनुमन्त दास, रमेश दान, जेटाराम, शिवमान दवे, रोहिताश शर्मा, प्रियंका शर्मा, धनवंत, अश्विनी कुमार आदि मौजूद रहे।

इस मौके पर जिला विधिक सेवा प्राधिकरण में पोस्टर, निबंध व वाद विवाद प्रतियोगिताओं का आयोजन किया गया जिसमें विद्यार्थियों ने भाग लिया। पोस्टर प्रतियोगिता में 13 निबंध प्रतियोगिता में 21 वाद विवाद प्रतियोगिता में 7 विद्यार्थियों ने भाग लिया। वाद-विवाद प्रतियोगिता में प्रथम नेहल माथुर महात्मा गांधी विद्यालय शिक्षाजी नगर व राकेश परिहार पीएम श्रा राउमावि जालोर तथा द्वितीय काव्या ठाकुर महात्मा गांधी विद्यालय शिक्षाजी नगर व तृतीय स्थान पर जितेंद्र कुमार पीएमश्री राउमावि जालोर रहे। निर्णायक की भूमिका शैलजा माथुर व प्रियंका शर्मा ने निभाई।



अंता उपचुनाव में बीजेपी की हार का कारण टिकट चयन को लेकर खींचतान रही

मोरपाल सुमन को टिकट दिया गया, जो पार्टी की पहली पसंद नहीं थे, इस असमंजस ने बीजेपी की चुनावी पकड़ कमजोर कर दी और कार्यकर्ताओं में ऊर्जा भी कम कर दी

जयपुर/अंता। अंता विधानसभा उपचुनाव का परिणाम प्रदेश की सियासत में एक बड़ा संकेत छोड़ गया है। कांग्रेस ने वह सीट बीजेपी से छीन ली, जिसे पिछले चुनाव में वह मामूली अंतर से हार गई थी। इस बार कांग्रेस उम्मीदवार प्रमोद जैन भाया ने तीन गुना बड़े अंतर से जीत दर्ज की। कांग्रेस को इस अप्रत्याशित वापसी और बीजेपी की हार के पीछे कई अहम कारण रहे। उपचुनाव में कांग्रेस की सबसे बड़ी सफलता उसकी एकजुटता रही। अशोक गहलोत और सचिन पायलट ने मिलकर चुनाव को संघर्षपूर्ण नहीं, बल्कि रणनीतिक बनाया। प्रमोद जैन भाया की स्थानीय पकड़ और संगठन की मजबूत जमीनी चौकसी ने मिलकर कांग्रेस को स्पष्ट बढ़त दिलाई। कांग्रेस ने पूरे चुनाव अभियान को समन्वित और आक्रामक बनाए रखा। बीजेपी की हार का सबसे बड़ा कारण टिकट चयन को लेकर

- उपचुनाव में कांग्रेस की सबसे बड़ी सफलता उसकी एकजुटता रही, कांग्रेस ने पूरे चुनाव अभियान को समन्वित बनाए रखा
- निर्दलीय नरेश मीणा शुरुआत में कांग्रेस के लिए खतरा माने जा रहे थे, इसलिए कांग्रेस सतर्क रही, परंतु बीजेपी ने उन्हें किसी भी खतरे की श्रेणी में नहीं रखा

भीतरखाने चली खींचतान रही। वसुंधरा राजे की पहली पसंद कंवरलाल मीणा की पत्नी थी, लेकिन परिवारवाद का मुद्दा उठने से यह नाम आगे नहीं बढ़ पाया। इसके बाद प्रभुलाल सैनी का नाम सामने आया, किंतु सहमति नहीं बनी। अंत में मोरपाल सुमन को टिकट दिया गया, जो पार्टी की पहली पसंद नहीं थे। इस असमंजस ने बीजेपी की चुनावी पकड़ कमजोर कर दी और कार्यकर्ताओं में ऊर्जा भी कम कर दी। उपचुनाव का जिम्मा

लगभग साइड लाइन रखा गया। दोनों के स्थानीय जनाधार मजबूत है और इन्हें दूर रखने का संदेश गांव-गांव में नकारात्मक रूप में गया। सात बार के विधायक प्रताप सिंह सिंघवी तक प्रचार में कहीं नहीं नजर आए। स्थानीय सोशल स्ट्रक्चर को समझने वाले नेताओं की इस अनुपस्थिति ने बीजेपी के वोट बैंक को कमजोर किया। निर्दलीय नरेश मीणा शुरुआत में कांग्रेस के लिए खतरा माने जा रहे थे, इसलिए कांग्रेस सतर्क रही, परंतु बीजेपी ने उन्हें किसी भी खतरे की श्रेणी में नहीं रखा। नरेश मीणा को हनुमान बेनीवाल और राजेंद्र गुप्ता का खुला समर्थन मिला। कई गांवों में उनकी सभाओं में भीड़ बढ़ती गई और उन्होंने मीणा, धाकड़, राजपूत समाज के नाराज वोटों को अपने साथ जोड़ लिया। किरोड़ी लाल मीणा का प्रचार भी केवल औपचारिक रहा। राजनीतिक जानकारों के अनुसार यदि वे पूरी

ताकत से जुटते तो समीकरण काफी अलग दिखते। बीजेपी सरकार को पता था कि उपचुनाव होना तय है, लेकिन अंता क्षेत्र की मूलभूत समस्याओं पर कोई बड़ा बदलाव नहीं हुआ। सड़कें, बस स्टैंड, स्कूल और बिजली जैसे मुद्दों पर काम दिखाई नहीं दिया। स्थानीय लोगों के अनुसार यदि सरकार उपचुनाव से पहले ही कुछ विकास कार्य शुरू कर देती या अपनी मौजूदगी महसूस कराती तो माहौल बीजेपी के पक्ष में जा सकता था। इस जीत ने कांग्रेस में नई ऊर्जा भर दी है। गहलोत और पायलट की एकजुटता का संदेश मजबूत हुआ है और संगठन में आत्मविश्वास बढ़ा है। बीजेपी के लिए यह हार आत्मसमर्थन की मांग करती है। टिकट चयन, स्थानीय नेतृत्व की अनदेखी और जातीय समीकरणों की गलत व्याख्या जैसे मुद्दों पर पार्टी को अब गहराई से समीक्षा करनी होगी।

राज्यपाल बागड़े ने इंद्रा देवनानी को श्रद्धांजलि दी

अजमेर, (निसं)। राजस्थान के राज्यपाल हरकिशन राव भाऊ बागड़े शुक्रवार को अजमेर पहुंचे, जहां उन्होंने राजस्थान विधानसभा अध्यक्ष वासुदेव देवनानी के निवास पर पहुंचकर उनकी पत्नी स्वर्गीय इंद्रा देवनानी को भावभीनी श्रद्धांजलि अर्पित की। राज्यपाल बागड़े ने देवनानी परिवार से मिलकर गहरी शोक संवेदना व्यक्त की और इस कठिन घड़ी में ईश्वर से दिवंगत आत्मा को शांति एवं परिजनों को धैर्य प्रदान करने की प्रार्थना की। उन्होंने कहा कि ईंदिया देवनानी एक सरल, स्नेही और सामाजिक सरोकारों से जुड़ी हुई व्यक्तित्व थीं, जिनकी कमी लंबे समय तक महसूस की जाएगी। इस दौरान अजमेर जिला कलेक्टर लोक बंधु, पुलिस अधीक्षक वरिंता राणा सहित प्रशासनिक अधिकारियों ने भी देवनानी परिवार के प्रति अपनी संवेदनाएं प्रकट की।



राज्यपाल बागड़े ने विधानसभा अध्यक्ष वासुदेव देवनानी के निवास पर पहुंचकर इंद्रा देवनानी के निधन पर शोक जताया।

राज्यपाल के आगमन पर मौजूद जनप्रतिनिधियों और गणमान्य

नागरिकों ने भी स्वर्गीय इंद्रा देवनानी को श्रद्धांजलि अर्पित की।

भारत और इंग्लैण्ड की सेना का युद्धाभ्यास 17 से

बीकानेर, (निसं)। भारत और इंग्लैंड के बीच एक बार फिर महाजन फिल्ड फायरिंग रेंज में युद्धाभ्यास होगा। इस संयुक्त युद्धाभ्यास की शुरुआत 17 नवम्बर से हो रही है, जिसमें दोनों देशों के जवान अपने-अपने मॉडर्न हथियारों के साथ पहुंच रहे हैं। भारत-यूके संयुक्त अभ्यास “अजय वारियर” का ये 8वां एडिशन है। जो सोमवार को महाजन फील्ड फायरिंग रेंज (एमएफएफआर) में शुरू होगा। अगले कुछ दिनों तक दोनों देशों के जवान अपनी-अपनी तकनीक के साथ युद्ध का अभ्यास करेंगे।

आतंकवाद खतरे सीमा पर सुरक्षा से जुड़े मुद्दों पर दोनों देश अपने अपने अनुभव शेयर करेंगे। बीकानेर में सोमवार से शुरू हो रहे अभ्यास से पहले भी पश्चिमी राजस्थान में कई जगह युद्धाभ्यास जोरों पर है। पश्चिमी राजस्थान के किसी हिस्से में रुढ़ ब्रिगेड ने जमीनी अभियानों, विशेष हेलीबोर्न अभियान के तहत अभ्यास किया।

- महाजन फिल्ड फायरिंग रेंज में होगी प्रैक्टिस, हथियारों के साथ पहुंचेंगे जवान
- भारत-यूके संयुक्त अभ्यास “अजय वारियर” का ये 8वां एडिशन है

इसी तरह सेना आर्मी एक्जिशन से समन्वित हमलावर हेलिकॉप्टर मिशन का अभ्यास कर रही है। साथ ही मशीनीकृत और पैदल सेना युद्धाभ्यासों का समन्वय किया जा रहा है। हाल ही में एक युद्धाभ्यास में सभी आर्म्स और सर्विसेज के एकीकृत उपयोग के माध्यम से कोणार्क कोर की पूर्ण-स्केलर युद्ध तत्परता को साबित किया गया।

**VARDHMAN MAHAVEER OPEN UNIVERSITY, KOTA**
(Rawathbhatta Road, Kota -324021) (Estate Cell)

NOTICE INVITING E-TENDER (NIB 17/2025-26)
E-Bid is invited for "ARC for hiring of Computer Machines along with trained personnel" (UBN: VMU2526SLRC00020). Further details may be obtained from <http://www.eproc.rajasthan.gov.in>, www.sppp.rajasthan.gov.in & www.vmou.ac.in w.e.f. 15/11/2025.
Raj.Samwad/C/25/13884

OIC (Estate)

**कार्यालय अधिशाषी अभियंता, जन स्वा.अभि.विभाग,खण्ड कोलायत**
क्रमांक-2359-75

Notice Inviting Bid-64-70/2025-26
Bid for various works are invited to registered interested bidder upto 24.11.2025 at 14.00 hours. Other particulars of bid may be visited on the procurement portal www.sppp.rajasthan.gov.in & "http://eproc.rajasthan.gov.in" of the state. The approximate value of the procurement of Rs. 168.81 lacs.
NIT NO. 64 65 66
UBN NO. PHE2526WSOB080426 PHE2526WSOB080427 PHE2526WSOB080428
NIT NO. 67 68 69
UBN NO. PHE2526WSOB080429 PHE2526WSOB080430 PHE2526WSOB080431
NIT NO. 70
UBN NO. PHE2526WSOB080432
जन सीमित हैं, इसकी वजह करें।
DIPR/C/16680/2025

(धर्मन कुमार) अधिशाषी अभियंता
जन स्वा.अभि.विभाग खण्ड कोलायत

कार्यालय नगरपालिका मण्डल, श्रीडूंगरगढ़ (बीकानेर)
नेशनल हाईवे नम्बर- 11, श्रीडूंगरगढ़ जिला- बीकानेर
Tel. : 01565-224766 E-mail id : nagarpalikadungargarh0@gmail.com
क्रमांक -न.पा.श्रीडू/4021


ई निविदा सूचना
दिनांक :- 11.11.2025
नगरपालिका मंडल श्रीडूंगरगढ़ के द्वारा विभिन्न कार्यों के लिए पंजीकृत संवेदकों से निर्धारित प्रपत्र में निविदा आमंत्रित की जाती है। निविदा की शर्तें व अन्य विवरण वेबसाइट sppp.rajasthan.gov.in व WWW.etenders.gov.in पर कर दिया गया है। जिसके यथोचित नम्बर निम्नानुसार है :-
क्र.सं. UBN NO
1. DLB2526WSOB23837
2. DLB2526WSOB23839
3. DLB2526WSOB23841
अध्यक्ष अधिशाषी अधिकारी
नगरपालिका श्रीडूंगरगढ़ नगरपालिका श्रीडूंगरगढ़

राज.संवाद/सी/25/13841

कोटा, (निसं)। लोकसभा अध्यक्ष ओम बिरला ने शुक्रवार को सुभाष नगर में राजस्थान भील समाज विकास समिति द्वारा आयोजित भगवान बिरसा

- राजस्थान भील समाज विकास समिति की ओर से धरती आबा भगवान बिरसा मुण्डा की जयंती पर कोटा में हुआ समारोह

मुण्डा जयंती समारोह में भाग लिया। उन्होंने कहा कि भगवान बिरसा मुण्डा ने अपने साहस, संघर्ष और बलिदान से न सिर्फ आदिवासी समाज, बल्कि पूरे देश को मार्गदर्शन दिया। आज्ञा दी से पहले उनके नेतृत्व में लड़ी गई लड़ाईयें जनजातीय समाज के अधिकारों की रक्षा का अहम अध्याय हैं। जनजातीय गौरव दिवस उनके महान त्याग को नमन करने और उनकी विरासत को नई पीढ़ी तक पहुंचाने का महत्वपूर्ण अवसर है। बिरला ने कहा कि जनजातीय समाज ने जल, जंगल और जमीन की सुरक्षा के साथ-साथ स्वतंत्रता आंदोलन और सामाजिक न्याय की लड़ाई में भी महत्वपूर्ण भूमिका निभाई है। उन्होंने नागालैंड के खोनोमा गांव में अपने हालिया प्रवास का उल्लेख करते



कोटा में लोकसभा अध्यक्ष ओम बिरला ने राजस्थान भील समाज विकास समिति द्वारा आयोजित भगवान बिरसा मुण्डा जयंती समारोह में शिरकत की।

हुए कहा कि एक छोटे से जनजातीय गांव ने अंग्रेजों के खिलाफ साहसिक संघर्ष कर उन्हें पीछे हटने पर मजबूर किया। उन्होंने उन अनगिनत जनजातीय वीरों को भी स्मरण किया, जिनके बलिदान देश की अमूल्य धरोहर हैं। लोकसभा अध्यक्ष ने कहा कि आज भी कई आदिवासी गांव बिजली, पानी, शिक्षा और स्वास्थ्य जैसी बुनियादी सुविधाओं से वंचित हैं, जिन्हें दूर करना हमारी साझा जिम्मेदारी है। उन्होंने कहा कि प्रधानमंत्री नरेंद्र मोदी द्वारा शुरू की गई पहलें जैसे जनजातीय

गौरव दिवस, भूमि अधिकार योजना और एकलव्य मॉडल विद्यालय जनजातीय क्षेत्रों में बड़े सामाजिक परिवर्तन को दिशा में महत्वपूर्ण कदम हैं। आने वाले वर्षों में छात्रावास, डिजिटल लाइब्रेरी, कौशल विकास केंद्र, स्वास्थ्य सेवाएं और खाद्य सुरक्षा योजनाएं हर जनजातीय परिवार तक पहुंचेंगी। बिरला ने कहा कि शिक्षा ही सामाजिक परिवर्तन का आधार है। कई पीढ़ियों तक शिक्षा के अभाव में जनजातीय समाज आरक्षण और अन्य योजनाओं का पूरा लाभ नहीं ले पाया,

पॉक्सो एक्ट मामले में फरार बदमाश गिरफ्तार

उदयपुर, (कासं)। शहर के गोवर्धन विलास थाना पुलिस ने पॉक्सो एक्ट मामले में फरार शांतिर बदमाश को गिरफ्तार किया। डिटेल करने के दौरान भागते समय नाले में गिरने से बदमाश चोटिल हो गया। प्रकरण के अनुसार 16 अक्टूबर को पीड़िता ने पुलिस थाने में प्रकरण दर्ज करवाया था। प्रकरण के अनुसार आरोपी शिवा शर्मा पुत्र गोपाल शर्मा 13 मई को स्कूल से घर लौटते समय पुत्री का हाथ पकड़ कर 50 हजार रुपये मांगे, शादी करने की धमकी दी। विरोध करने पर मुझे व पति

युवक की मौत

उदयपुर, (कासं)। गुजरात रोडवेज की बस ने स्कूटी को टक्कर मार दी। हादसे में युवक की मौत हो गई। गुरुवार सांय खेरवाड़ा थाना क्षेत्र छाणी रोड़ पर गुजरात रोडवेज बस की टक्कर से घायल फलासिया निवासी अर्जुन कुमार नाथ (24) पुत्र कमल कुमार नाथ की मौत हो गई। अर्जुन अपने ससुराल मीठी मउडी छाणी आया था। गुरुवार को अपने साले के साथ स्कूटी पर ससुराल से गांव लौट रहा था, जहां बीच रास्ते छाणी पर्व के समीप गुजरात रोडवेज बस ने स्कूटी को चपेट में ले लिया था।

■ **डिटेल करने के दौरान भागते समय नाले में गिरने से बदमाश चोटिल हुआ**
रहा था। मामले में प्रकरण दर्ज होने पर गोवर्धन विलास थानाधिकारी दिलिपसिंह शाला के नेतृत्व एएसआई धर्मवीरसिंह, मनोहरसिंह मय दल ने हुलिया बदलकर जोधपुर में कार गैरजा पर नौकरी करते आरोपी शिवा शर्मा उर्फ शिवा पुत्र गोपाल शर्मा को डिटेल कर उदयपुर लेकर रवाना हुए, जहां बीच रास्ते लघुशंका के बहाने नीचे उतरकर काना देख कर भागा, जिसका पिछा करने पर नाले में गिरने से घायल हो गया, जिसे पुलिस ने गिरफ्तार कर पृथ्ठाछ शुरू की।

कार्यालय नगरपालिका मसूदा जिला ब्यावर (राजस्थान)
गांधी चौक मसूदा

क्रमांक: न.पा.रा.0400/2025/1290

दिनांक : 11.11.2025

--: ऑफलाईन निविदा सूचना :-
सर्व साधारण को सूचित किया जाता है कि नगरपालिका गुलाबपुरा द्वारा राजकीय विभाग में नियमानुसार उपर्युक्त श्रेणी में पंजीकृत संवेदकों से कार्य हेतु ऑफलाईन निविदा निर्धारित प्रपत्र में आमंत्रित की जाती है। ऑफलाईन निविदा कार्य संख्या-02 कार्यों की ऑफलाईन निविदा दिनांक 21.11.2025 को 04.00 बजे तक उसी दिन उपस्थित निविदादाताओं तथा उनके प्रतिनिधियों के सम्मक्ष खोली जावेगी। निविदा शर्तें आदि सम्पूर्ण विवरण <http://sppp.raj.nic.in>, <http://eproc.rajasthan.gov.in> देखी जा सकती है।
NIB CODE Reference No. DLB2526A7924
राज.संवाद/सी/25/13843

अधिशाषी अधिकारी नगरपालिका मसूदा

कार्यालय नगरपालिका रामगंजमण्डी जिला-कोटा (राज0)
क्रमांक : न.पा.रा./1193

दिनांक 11.11.2025

ई-निविदा सूचना 15/2025-26
नगरपालिका रामगंजमंडी द्वारा कार्यों हेतु पालिका में पंजीकृत एवं विभागों में AA,A,B, Class एवं उपयुक्त श्रेणी संवेदकों से लिफाफा पद्धति / ई-निविदा पद्धति से ऑनलाईन निविदा आमंत्रित की जाती है। कार्य की निविदा बेचे जाने की दिनांक 11.11.2025 से 20.11.2025 एवं अपलोड करने की दिनांक 11.11.2025 से 20.11.2025 सांय 6 बजे तक। ई.एम.डी./ निविदा बुल्क/ प्रोसेसिंग फीस प्राप्त करने की तिथि : 21.11.2025 समय प्रातः 11.00 बजे तक। तकनीकी बिड खोलने कि दिनांक 21.11.2025 को दोप. 1.00 बजे बाद रहेगी। वित्तीय बिड तकनीकी परीक्षण उपरांत खोली जावेगी। निविदा शर्तें आदि सम्पूर्ण विवरण <http://sppp.raj.nic.in>, <http://eproc.rajasthan.gov.in> देखी जा सकती है।
SR.NO NIB UBN
1 DLB2526A7914 DLB2526WSRC23814
2 DLB2526WSRC23815

राज.संवाद/सी/25/13856

अधिशाषी अधिकारी, नगरपालिका रामगंजमण्डी

कार्यालय नगरपालिका रामगंजमण्डी जिला-कोटा (राज0)
क्रमांक : न.पा.रा./2025/1205

दिनांक 12.11.2025

ई-निविदा सूचना 16/2025-26
नगरपालिका रामगंजमंडी द्वारा कार्यों हेतु पालिका में पंजीकृत एवं विभागों में AA,A,B, Class एवं उपयुक्त श्रेणी संवेदकों से लिफाफा पद्धति / ई-निविदा पद्धति से ऑनलाईन निविदा आमंत्रित की जाती है। कार्य की निविदा बेचे जाने की दिनांक 12.11.2025 से 26.11.2025 एवं अपलोड करने की दिनांक 12.11.2025 से 26.11.2025 सांय 6 बजे तक। ई.एम.डी./ निविदा बुल्क/ प्रोसेसिंग फीस प्राप्त करने की तिथि : 27.11.2025 समय प्रातः 11.00 बजे तक। तकनीकी बिड खोलने कि दिनांक 27.11.2025 को दोप. 1.00 बजे बाद रहेगी। वित्तीय बिड तकनीकी परीक्षण उपरांत खोली जावेगी। निविदा शर्तें आदि सम्पूर्ण विवरण <http://sppp.raj.nic.in>, <http://eproc.rajasthan.gov.in> देखी जा सकती है।
SR.NO NIB UBN
1 DLB2526A7986 DLB2526WSOB24002
2 DLB2526WSOB24003
3 DLB2526WSOB24005
4 DLB2526WSOB24008
5 DLB2526WSOB24010
6 DLB2526WSOB24011

राज.संवाद/सी/25/13852

अधिशाषी अधिकारी, नगरपालिका रामगंजमण्डी

राजस्थान सरकार
कार्यालय आबकारी आयुक्त, राजस्थान
आबकारी भवन-2 गुनियावाला, पंचवटी, उदयपुर-313001
क्रमांक-F.32(B)/11(After Post-2025-26)/EX/L/2025-04359489

दिनांक-11.11.2025

पडत मदिरा दुकानों के कलस्टर (समूह) के अनुज्ञापत्र हेतु ई-निविदा आमंत्रण सूचना
सर्वसाधारण को सूचित किया जाता है कि राज्य सरकार की आज्ञा क्रमांक प.4(1)वित्त/आब/2025 दिनांक 29 जनवरी 2025 के द्वारा जारी आबकारी एवं मद्य-संयम नीति वर्ष 2025-29 के प्राधानानुसार पडत मदिरा दुकानों के कलस्टर (समूह) के लिये ई-निविदा प्रक्रिया से वर्ष 2025-26 के बन्दोबस्त करने हेतु निम्नानुसार ई-निविदाएं आमंत्रित की जाती हैं-
1 निविदा दस्तावेज ऑनलाईन डाउनलोड करने की दिनांक व समय
2 निविदा दस्तावेज ऑनलाईन अपलोड करने की अन्तिम दिनांक व समय
3 वित्तीय निविदा खोलने की दिनांक, समय, व स्थान
दिनांक 13.11.2025 दोपहर 3.00 बजे से
दिनांक 17.11.2025 दोपहर 3.00 बजे तक
दिनांक 17.11.2025 को दोपहर 4.00 बजे से संबंधित जिला आबकारी अधिकारी कार्यालय

ई-निविदा में भाग लेने की शर्तें-
1. यह निविदा वेबसाइट <https://www.sppp.rajasthan.gov.in> तथा विभागीय वेबसाइट <https://excise.rajasthan.gov.in> पर देखी/डाउनलोड की जा सकती है। उक्त निविदाएं वेबसाइट <https://www.eproc.rajasthan.gov.in> पर प्रस्तुत की जानी हैं। ई-निविदा में भाग लेने के लिए डिजिटल सर्टिफिकेट, ड्यूकोरेशन टैगमेंट/जी एक्ट 2000 के तहत प्राप्त करना होगा, जो इलेक्ट्रॉनिक निविदा में लॉगिन/साइन करने हेतु काम में आयेगा। निविदादाता अपरिक्त डिजिटल सर्टिफिकेट सीसीए (CCA) द्वारा स्वीकृत एजेंसी से प्राप्त कर सकते हैं। जिन निविदादाताओं के पास पूर्व में वैध डिजिटल सर्टिफिकेट है उनका यह मान सर्टिफिकेट लेने की आवश्यकता नहीं है।
2. मदिरा दुकानों के कलस्टर (समूह) का जिलवार एवं उनके आवेदन शुल्क, अनुमानित गारण्टी, अमानत राशि, धरोहर राशि, पंजीकरण शुल्क का विवरण विभागीय वेबसाइट <https://excise.rajasthan.gov.in> पर उपलब्ध रहेगी।
3. ई-निविदा में भाग लेने हेतु इच्छुक आवेदक द्वारा मदिरा दुकानों के कलस्टर (समूह) का फार्म डाउनलोड करके फार्म के साथ प्रक्रिया शुल्क, आवेदन शुल्क एवं अमानत राशि के चालान राजकोष में ऑनलाईन/ऑफलाईन जमा करवाकर चालानों की प्रति अपलोड करनी होगी। इन राशियों के जमा नहीं होने पर निविदा पर विचार नहीं किया जायेगा। निविदादाता को निम्नलिखित राशियां उनके सामने उपलब्ध राजकोष मद में जमा करवानी होगी-

क्र.सं.	विवरण	राशि (रुपये में)	राजकोष लेखा मद
1	RISL की प्रक्रिया/ पंजीकरण शुल्क	रु. 2000/-	8658-00-102-(16)-01 (सिविल विभाग)
2	आवेदन शुल्क	आबकारी एवं मद्यसंयम नीति वर्ष 2025-29 के बिन्दु संख्या 2.6.1 के अनुसार रु. 50,000/- (2 करोड़ रुपये तक की आरक्षित राशि हेतु) रु. 1,00,000/- (2 करोड़ रुपये से अधिक की आरक्षित राशि हेतु)	0039-00-501-01-00 (आवेदन शुल्क)
3	अमानत राशि	निधारित आरक्षित राशि का 2 प्रतिशत	8443-00-103-00-00 (प्रतिभूति जमा)

ई-प्रोक्त पोर्टल से प्रक्रिया शुल्क, निविदा शुल्क एवं अमानत राशि का एक चालान जनेरट करके पर लेखा मद 0075-00-800-52-01 (निविदा प्रपत्र शुल्क) में राशि रु. एक रुपया जमा करवाकर आवेदन शुल्क का चालान प्रुक्त से राजकोष में मद 0039-00-501-01-01 में जमा किया जा सकता है।
4. अनुमानित गारण्टी राशि से कम राशि की निविदा प्राप्त होने पर स्वीकृति के संबंध में सक्षम स्तर से निर्णय लिया जायेगा। किसी भी निविदा को स्वीकार एवं अस्वीकार करने के समस्त अधिकार आबकारी आयुक्त का होगा।
5. स्वीकृत निविदादाता को धरोहर राशि, अग्रिम वार्षिक गारण्टी राशि एवं वार्षिक लाईसेंस फीस ई-निविदा के संबंध में विस्तृत दिशा निर्देश एवं शर्तों जो विभागीय वेबसाइट <https://excise.rajasthan.gov.in> पर उपलब्ध हैं के अनुसार जमा करनी होगी।
6. निधारित समय में वांछित राशियां यथा धरोहर राशि सभित करके गारण्टी राशि एवं वार्षिक लाईसेंस फीस जमा न करने पर स्वीकृति निरस्त कर समस्त जमा राशि जवरज की जायेगी।
7. वर्ष 2025-26 के पात्र अनुज्ञापत्रियों को क्रमशः वर्ष 2026-27, 2027-28 व 2028-29 के लिये निधारित शर्तों पर अनुज्ञापत्र नवीनीकरण का अवसर दिया जायेगा।
8. मदिरा दुकानों के कलस्टर (समूह) के बन्दोबस्त हेतु वे ही व्यक्ति ई-निविदा में भाग ले सकेंगे जो राजस्थान आबकारी अधिनियम 1950 एवं इसके अन्तर्गत बनाए गए नियमों, आबकारी एवं मद्यसंयम नीति वर्ष 2025-29 व भारतीय सोवदा अधिनियम के तहत अनुबन्ध करने की योग्यता रखते हों। इस संबंध में विस्तृत दिशा निर्देश, आबकारी नीति वर्ष 2025-29 तथा प्राप्य अनुज्ञा पत्र इत्यादि <https://excise.rajasthan.gov.in> पर उपलब्ध हैं जिनका ई-निविदा में भाग लेने से पूर्व भीती भांति अध्ययन कर लेना चाहिए। अन्य जानकारी हेतु संबंधित अतिरिक्त आयुक्त जेन. जिला आबकारी अधिकारी एवं जिला आबकारी अधिकारी कार्यालय से संपर्क किया जा सकता है।
9. ई-निविदा के संबंध में अन्य प्रावधान आबकारी एवं मद्यसंयम नीति वर्ष 2025-29 एवं राजस्थान आबकारी अधिनियम 1950 एवं इसके अन्तर्गत बने नियम के अनुसार रहेगे।
10. ई-निविदा के संबंध में यदि कोई विवाद उत्पन्न होता है तो न्यायिक क्षेत्र संबंधित जिला ही रहेगा।
UBN NO. EXC2526GLOB000151
(शिखरप्रसाद नकतो) आबकारी आयुक्त, राजस्थान

DIPR/C/16811/2025

मुख्यमंत्री आज डूंगरपुर में 8 7 करोड़ के विकास कार्यों का लोकार्पण एवं शिलान्यास करेंगे

भगवान बिरसा मुंडा की 150वीं जयन्ती पर वे किसानों व विद्यार्थियों को 264 करोड़ की राशि ट्रांसफर करेंगे

जयपुर, 14 नवम्बर। मुख्यमंत्री भजनलाल शर्मा शनिवार को भगवान बिरसा मुंडा की 150वीं जयंती पर डूंगरपुर में मनाए जाने वाले राज्य स्तरीय जनजातीय गौरव दिवस समारोह में शामिल होंगे। शर्मा इस अवसर पर जनजातीय समुदायों के विकास एवं कल्याण के लिए 62 करोड़ रुपये की लागत के 31 कार्यों का शिलान्यास तथा 25 करोड़ रुपये की लागत के 31 कार्यों का लोकार्पण करेंगे। वहीं, किसानों एवं जनजातीय छात्र-छात्राओं को कुल 204 करोड़ की राशि डीबीटी करेंगे। मुख्यमंत्री इस अवसर पर गुजरात में आयोजित होने वाले प्रधानमंत्री नरेन्द्र मोदी के राष्ट्रीय कार्यक्रम में बीसी के माध्यम से जुड़ेंगे।

मुख्यमंत्री आरकेसीएल द्वारा जनजाति युवाओं को कम्प्यूटर में दक्ष बनाने के लिए उदयपुर, डूंगरपुर एवं वांसवाड़ा में 3 प्रशिक्षण केन्द्रों पर आरएस-सीआईटी कोर्स का शुभारम्भ करेंगे। वहीं, जनजाति भवन जयपुर में आईआईटी-जेईई, नीट प्रवेश परीक्षाओं



मुख्यमंत्री भजनलाल शर्मा

व अन्य प्रतियोगी परीक्षाओं के लिए 60 छात्राओं के आवासीय बेंच की भी

शुरूआत करेंगे। मुख्यमंत्री इस दौरान 12 हजार जनजाति छात्र-छात्राओं को

- मुख्यमंत्री भजनलाल शर्मा आईआईटी जेईई, नीट आदि प्रवेश परीक्षाओं व अन्य प्रतियोगी परीक्षाओं के लिए जनजाति की 60 छात्राओं के आवासीय बेंच का शुभारंभ भी करेंगे।**

पोशाक, स्टेशनरी एवं अन्य सामग्री के लिए 4 करोड़ 8 लाख रुपये की राशि हस्तांतरित करेंगे। शर्मा रबी 2025–26 के लिए 50 हजार जनजातीय कुषकों को 3 करोड़ 14 हजार रुपये की लागत के नि:शुल्क हाईब्रिड सब्जी बीज मिनिटक प्रदर्शन एवं जैविक आदान का वितरण भी करेंगे। शर्मा कृषि एवं उद्यान विभाग की विभिन्न योजनाओं के तहत लाभार्थी किसानों को 200 करोड़ की अनुदान राशि डीबीटी करेंगे।

मैथिली ठाकुर ने सबसे कम उम्र में विधायक बनने का कीर्तिमान बनाया गायिका मैथिली मात्र 25 साल 3 माह 20 दिन की उम्र में अली नगर सीट से विधायक निर्वाचित हुईं

पटना, 14 नवंबर। बिहार की जानी-मानी गायिका मैथिली ठाकुर ने महज 25 साल तीन महीने 20 दिन की उम्र में चुनाव जीतकर देश में सबसे कम उम्र में विधायक चुने जाने का रिकॉर्ड कायम किया है।

मधुबनी जिले के बेनीपट्टी में 25 जुलाई 2000 को जन्मी मैथिली ने बिहार विधानसभा चुनाव 2025 से ठीक पहले भारतीय जनता पार्टी की सदस्यता ग्रहण की और अलीनगर विधानसभा सीट से चुनाव लड़ा। उन्होंने राष्ट्रीय जनता दल के बिनेद मिश्रा को 11,730 मतों से पराजित किया।

इसके साथ ही मैथिली ने देश के इतिहास में सबसे युवा विधायक चुने जाने का गौरव हासिल किया। मैथिली को 84,915 और मिश्रा को 73,185 मत मिले।

कांग्रेस अभी ...

(**प्रथम पृष्ठ** का शेष)
नाम वोटर सूची से हटाए गए। देशभर से लोगों को वोट डालने के लिए बिहार भेजा गया। भाजपा नेताओं ने बिहार के प्रवासी मतदाताओं को लाने के लिए ट्रेनें चलवाईं, सफ़र का खर्च उठाया और फूल-मालाओं से उनका स्वागत किया।

कांग्रेस का यह भी आरोप है कि चुनाव आयुक्त तब भी चुप रहे, जब चुनाव प्रचार के बीच 1 करोड़ महिला मतदाताओं को 10,000 रुपये दिए गए, जो चुनाव आयोग के नियमों का स्पष्ट उल्लंघन था।

क्या यह लोकतंत्र का अपहरण करने की कोशिश है? क्या लोगों को यह समझने की जरूरत है कि बिहार का यह नतीजा देश के लिए क्या संकेत देता है और आगे देश के बाकी हिस्सों पर इसका प्रभाव हो सकता है?

राहुल गांधी ने चुनाव से पहले ही

मुख्य आरोपी डॉ. नबी का पुलवामा में घर बम विस्फोट से उड़ाया

सुरक्षा बलों ने विस्फोट से पहले आस-पास के निवासियों को घर खाली करने को कहा था

श्रीनगर, 14 नवंबर। दिल्ली में लाल किला के पास कार बम विस्फोट मामले के मुख्य आरोपी डॉ. उमर नबी के जम्मू-कश्मीर के पुलवामा जिले में स्थित घर को विस्फोट से उड़ा दिया गया।

अधिकारियों ने शुक्रवार को बताया कि दक्षिण कश्मीर के पुलवामा स्थित डॉ. नबी के घर को नियंत्रित विस्फोट के जरिए गुरुवार की देर रात को ध्वस्त किया गया। स्थानीय लोगों ने बताया कि सुरक्षा बलों ने इलाके को सील कर दिया था और घर को विस्फोट से उड़ाने से पहले आस-पास के निवासियों को घर खाली करने को कहा गया था।

जांचकर्ताओं ने खुलासा किया था कि डॉ. उमर ने ही सोमवार शाम लाल

- शीर्ष अधिकारियों के अनुसार इस तरह की कार्यवाही का उद्देश्य स्थानीय युवकों को आतंकवादी समूहों में शामिल होने से हतोत्साहित करना है।**

किले के पास हुए विस्फोट वाली आई-20 कार चलाई थी, जिसमें कई लोगों की जान चली गई थी।

वहीं जम्मू-कश्मीर पुलिस ने घर उड़ाने की घटना पर कोई आधिकारिक बयान जारी नहीं किया है, लेकिन शीर्ष अधिकारियों ने कहा है कि इस तरह की कार्रवाई का उद्देश्य स्थानीय युवाओं को आतंकवादी समूहों में शामिल होने से हतोत्साहित करना है। उन्होंने बताया कि इस कदम का उद्देश्य यह कड़ा संदेश देना है कि आतंकवादी गतिविधियों में

शामिल होने के गंभीर परिणाम होते हैं, न केवल संबंधित लोगों के लिए, बल्कि उनके परिवारों के लिए भी।

श्रीनगर के सांसद आगा रूहुल्लाह ने घर उड़ाने की निंदा करते हुए कहा कि इस कदम से सजा नहीं मिलेगी, बल्कि यह केवल सामूहिक पीड़ा देगा।

सांसद ने एक्स पर कहा, "कश्मीर की कड़ाके की सर्दी में बिना सबूत/अदालती आदेश या घटना से जुड़े किसी कानून के पूरे परिवार को बेघर करना क्रूरता का काम है।

चंडीगढ़ , 14 नवंबर। राष्ट्रीय राजधानी में लाल किले के पास हुए कार बम धमाके मामले में जांच एजेंसियों ने हरियाणा के नूंह जिले से दो डॉक्टरों को हिरासत में लिया है। साथ ही अल-फलाह यूनिवर्सिटी की जमीन और प्रशासनिक रिकॉर्ड की विस्तृत पड़ताल भी शुरू कर दी गई है।

जांच से जुड़े अधिकारियों के मुताबिक, दोनों युवक हाल ही में यूनिवर्सिटी के मेडिकल विंग से जुड़े थे। उनके मोबाइल फोन से मिले कुछ डेटा में संदिग्ध बातचीत के संकेत मिलने के बाद उन्हें पृष्ठताछ के लिए बुलाया गया। अधिकारियों ने बताया कि बरामद डिजिटल सामग्री की अभी तकनीकी जांच जारी है।

पहचाने गए युवकों में से एक

दिल्ली-मुंबई एक्सप्रेस वे पर कार खाई में गिरी, 5 की मौत

रतलाम, 14 नवंबर। मध्य प्रदेश में शुक्रवार सुबह एक ऐसा सड़क हादसा हुआ, जिसने हर किसी को झकझोर कर रख दिया। दिल्ली-मुंबई एक्सप्रेस-वे पर तेज रफ्तार कार गहरी खाई में गिर गई, जिससे कार में सवार पांच लोगों की दर्दनाक मौत हो गई। मरने वालों में एक 15 साल का किशोर भी शामिल था। हादसा इतना भयावह था कि कार बुरी तरह क्षतिग्रस्त होकर चकनाचूर हो गई।

शुक्रवार सुबह करीब 7:30 बजे रावटी थाना क्षेत्र के भीमपुरा गांव के

- ड्राइवर को झपकी आने से तेज रफ्तार कार रेलिंग तोड़ते हुए खाई में गिरी।**

पास यह हादसा हुआ। बताया गया कि कार दिल्ली से मुंबई की तरफ जा रही थी। अचानक कार अनियंत्रित हो गई और तेज रफ्तार होने के कारण, एक्सप्रेस-वे की रेलिंग तोड़ते हुए नीचे खाई में जा गिरी।

शुरुआती जानकारी में यह बात सामने आई है कि ड्राइवर, झपकी आने से वाहन नियंत्रण को खै बैठा, जिसके कारण यह दुखद घटना हुई।

टक्कर इतनी जोरदार थी कि कार का आगे का हिस्सा पूरी तरह चकनाचूर हो गया और छत तक फट गई। टक्कर के प्रभाव से नंबर प्लेट सहित कई हिस्से दूर जाकर गिरे।

क्र.सं.	पार्टी	परिणाम
	भाजपा	89
1	जदयू	85
	सहयोगी	28
	एनडीए	202
	राजद	25
2	कांग्रेस	6
	सहयोगी	4
	महागठबंधन	35
3	जनसुराज	0
4	अन्य	6

दिल्ली कार बम धमाके में नूंह के दो डॉक्टर गिरफ्तार अल-फलाह युनिवर्सिटी की जमीन व प्रशासनिक रिकॉर्ड की विस्तृत जांच शुरू

- अल-फलाह यूनिवर्सिटी व मेडिकल कॉलेज में सुरक्षा घेरा बढ़ा। केवल पहचान सत्यापन के बाद ही प्रवेश दिया जा रहा है। कई ब्लॉकों में आवाजाही सीमित की।**

लिया गया। इसके समानांतर, शुक्रवार को अल-फलाह यूनिवर्सिटी और उसके मेडिकल कॉलेज में सुरक्षा घेरा बढ़ ी दिया गया। परिसर में प्रवेश केवल पहचान सत्यापन के बाद ही हो रहा है,

जबकि कई ब्लॉकों में आवाजाही सीमित कर दी गई है।

इसी दौरान, फरीदाबाद जिला प्रशासन ने यूनिवर्सिटी की करीब 78 एकड़ जमीन का विस्तृत सर्वे शुरू किया है। राजस्व विभाग की टीम निर्माण संरचनाओं, खाली पड़े हिस्सों, पुराने भूमि सौदों और उनसे जुड़े वित्तीय दस्तावेजों की जांच कर रही है।दू ताकि मंजूरशुदा उपयोग और वास्तविक स्थिति का मिलान किया जा सके।

जांचकर्ता यह भी पड़ताल कर रहे हैं कि हिरासत में लिए गए दोनों डॉक्टरों का किसी अन्य संदिग्ध उमर नबी से कोई संपर्क था या नहीं, जो कथित तौर पर धमाके वाले दिन नूंह से दिल्ली आया था। अधिकारियों ने स्पष्ट किया कि यह जांच अभी शुरूआती स्तर पर है।

एक वरिष्ठ अधिकारी ने बताया कि अब तक की कार्रवाई प्रक्रियात्मक है और अंतिम निष्कर्ष डिजिटल फॉरेंसिक, वित्तीय जांच और एजेंसियों की संयुक्त रिपोर्ट के बाद ही सामने आएगा। जरूरत पड़ने पर प्रवर्तन निदेशालय भी जांच से जुड़ सकता है।

भारतीय ...

(**प्रथम पृष्ठ** का शेष)
जैसे अंतरराष्ट्रीय सेक्स तस्कारी गिरोह से जुड़ाव साबित हुआ, तो इसका असर अत्यंत गंभीर और ज़हरीला हो सकता है। सत्तारूढ़ दल और अन्य राजनीतिक समूह तत्काल कड़ी कार्रवाई की मांग कर सकते हैं।

एक बार ...

(**प्रथम पृष्ठ** का शेष)
आरजेडी के लिए है, जो नतीजों में यह संकेत देख रही है कि पार्टी या तो बहुत कमजोर हो जाएगी या हाशिये पर चली जाएगी। असदुद्दीन ओबेसी ने मुस्लिम बहुल सीमांचल क्षेत्र में 6 सीटें जीतकर आरजेडी के एम-वाइ समीकरण को बढ़ा नुकसान पहुंचाया है। उधर यादव वोट बैंक भी टूट गया, क्योंकि ओबीसी और पिछड़ी महिलाएं, जिनमें यादव महिलाएं भी शामिल थीं, एनडीए के साथ चली गईं। इस संकट को और बढ़ाया तेजबूरी परिवार के भीतर के विवाद ने, जो प्रचार के दौरान खुलकर सामने आया। कांग्रेस, जिसने 1 सीट जीती और 5 पर आगे थी, उसे भी अब गंभीरता से सोचना होगा कि उसकी रणनीतियाँ और अभियान असर क्यों नहीं छोड़ पा रहे हैं।

भू-अभिलेख ...

(**प्रथम पृष्ठ** का शेष)
एसीबी राजसमन्द टीम को परिवादी ने शिकायत दी कि भू-प्रबंध विभाग द्वारा राजसमंद जिले में चलाने जा रहे पैमाइश कार्य में परिवादी की आराजियात की मौके के हिसाब से पैमाइश की कार्यवाही करने एवं नक्शा शुद्धिकरण करने की एवज में भू-अभिलेख निरीक्षक कमलेश चन्द्र खटीक की ओर से दस लाख रुपये रिश्वत की मांग की जा रही है।

अंता में वसुंधरा का अहम और पूर्व विधायक मीणा की कार्यशैली भाजपा को ले डूबी

पूर्व विधायक मीणा की कार्यशैली का नुकसान निर्दलीय प्रत्याशी नरेश मीणा को भी उठाना पड़ा

- अंता में भाजपा का पारंपरिक मतदाता (नागर, धाकड़ और बंजारा) भी विमुख हुआ।**
- कांग्रेस के भाया 15,000 से अधिक मतों से चुनाव जीते, भाजपा (दूसरे) और निर्दलीय (तीसरे) स्थान के मध्य मात्र 159 मतों का अंतर रहा।**

सदस्यता चली गई और उपचुनाव की घोषणा हो गई। डरे, सहमे मतदाताओं ने साइलेंट रह कर मतदान किया, जो कांग्रेस के पक्ष में गया। मीणा समाज के मतदाताओं को छोड़कर अन्य समाज के मतदाता अपने क्षेत्र में पुनः मीणा विधायक नहीं देखना चाहते थे, क्योंकि पूर्व विधायक कंवरलाल मीणा को लेकर उनका अनुभव अच्छा नहीं रहा था। ऐसे में नरेश मीणा अन्य समाजों का निर्णायक मत प्राप्त करने में सफल नहीं हो पाए।

वसुंधरा राजे ने अपने अहम के चलते नागर-धाकड़ समाज के हाड़ीती में सबसे बड़े नेता और मंत्री हीरालाल नागर को कैपेनिंग के लिए नहीं आने दिया, क्योंकि मंत्री नागर कोटा के एक बड़े नेता के करीबी हैं, जिन्हें वसुंधरा पसंद नहीं करती।

हीरालाल नागर को कैपेनिंग से दूर करने के कारण अंता में तीसरे बड़े नागर-धाकड़ समाज के मतदाताओं ने भाजपा के प्रति अपनी नाराजगी दिखाई।

सुधांश पंत ...

- निवर्तमान मुख्य सचिव केन्द्र में कैबिनेट सैक्रेटरियट में ओएसडी नियुक्त हुए हैं।**

वी.श्रीनिवास को राजस्थान के लिए कार्यमुक्त कर दिया। वे पिछले 7 सालों से केंद्र सरकार में अपनी सेवाएं दे रहे हैं।

^[1] राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वलन प्रेस, एच-150 , रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2009/28296 जयपुर कार्यालय: सुघर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, बीकानेर कार्यालय : कुम्भाना हाऊस, हनुमान हवा, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेरा। फोन: 2627612, फैक्स:0145-2624665, जालोर कार्यालय :- जी 1/63, इन्डस्ट्रियल एरिया, फेस प्रथम, जालोरा। फोन226422,226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600
